

చెన్నై : ఆపరేషన్ సిందూర్ ఇంకా పూర్తి కాలేదని, ఉగ్రవాదులు మళ్లీ తాంకాడిన్ సర్వనాశనమేనని కేంద్ర హోంమంత్రి అమిత్ షా హెచ్చరించారు. తమిళనాడులోని మదురైలో జరిగిన బీజేపీ రాష్ట్ర నేతల సమావేశంలో ఆయన పాల్గొన్నారు. అనంతరం జరిగిన సభలో మాట్లాడుతూ ప్రధాని మోదీ నాయకత్వంలో త్రివిధ దళాలు ఉగ్ర స్థాపరాలను నాశనం చేశాయన్నారు. పాక్ ప్రయోగించిన క్షిపణులు, డ్రోన్లను మన సైనికులు కూల్చివేశారని తెలిపారు. ఆపరేషన్ సిందూర్కు తమిళనాడు ప్రజల నుంచి అపూర్వ స్పందన లభించిందని పేర్కొన్నారు. మరోవైపు రాష్ట్ర రాజకీయాలపైనా అమిత్ షా కీలక వ్యాఖ్యలు చేశారు. తమిళనాడు వచ్చే ఏడాది జరగనున్న అసెంబ్లీ ఎన్నికల్లో ఎన్నియే కూటమి అధికారంలోకి వస్తుందని అన్నారు.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి సంపుటి : 4 సంచిక : 9 శుక్రవారం 6 ఫిబ్రవరి 2026 పేజీలు : 4 వెల : రూ. 2.00

భాజపా, బీఆర్ఎస్లని చీకటి స్వేచ్ఛ

ఇరు పార్టీలలో ఫెవికాల్ బంధం

కరీంనగర్: తెలంగాణలో 123 మున్సిపాలిటీలు, ఏడు కార్పొరేషన్లలో అభివృద్ధిపనులకు రెండేళ్లలో రూ. 17,442 కోట్లు ఖర్చు చేశామని ముఖ్యమంత్రి రేవంత్ రెడ్డి తెలిపారు. కరీంనగర్ జిల్లా గుమ్మాపూర్లో పర్యటించిన సీఎం పలు అభివృద్ధి పనులకు శంకుస్థాపన చేశారు. అనంతరం గుమ్మాపూర్లో ఏర్పాటు చేసిన సభలో ప్రసంగించారు. “తెలంగాణ ఏర్పాటు చేస్తామని సోనియాగాంధీ కరీంనగర్ గర్వపై నుంచి మాట ఇచ్చారు. ఏపీలో పార్టీ అధికారం కోల్పోయినా మాట తప్పలేదు. తెలంగాణ ఇచ్చారు. తెలంగాణను కాంగ్రెస్ ఇచ్చినా.. బీఆర్ఎస్కు ప్రజలు వట్టం కట్టారు. ప్రజా తీర్పును కాంగ్రెస్ పార్టీ శిరసావహించింది. పదేళ్లలో పన్నుల రూపంలో రూ. 20లక్షల కోట్లు ప్రజలు ప్రభుత్వానికి కట్టారు. కానీ, పదేళ్లలో పేదలకు రెండు పడక గదుల ఇళ్లు కూడా కట్టించలేదు. కాంగ్రెస్ ప్రభుత్వం రెండేళ్లు పూర్తి చేసుకున్న నందర్భంలో మున్సిపల్ ఎన్నికలు వచ్చాయి. ప్రజా ప్రభుత్వం

ఏర్పడి ప్రజాపాలన అందిస్తుంటే కొందరు విషం చిమ్ముతున్నారు. కాంగ్రెస్ ప్రభుత్వం దిగిపోవాలని కుటుంబం మొత్తం దాడికి దిగుతోంది. పాలమూరు జిల్లాలో మున్సిపల్ ఎన్నికల ప్రచారానికి భాజపా జాతీయ అధ్యక్షుడిని తీసుకొచ్చారు. కాళేశ్వరం, పాలమూరు-రంగారెడ్డి ప్రాజెక్టులకు జాతీయ హోదా ఇవ్వలేదు, మెట్రో రైలు మంజూరు చేయలేదు.. మూసీకి నిధులు ఇవ్వలేదు. రీజినల్ రింగ్ రోడ్డు పూర్తి చేస్తామని చెప్పలేదు. ఇవేమీ ఇవ్వకుండా భాజపా జాతీయ అధ్యక్షుడిని ఎందుకు తీసుకొచ్చారు? దేశంలోని భాజపా అగ్రనేతలందరినీ ఎన్నికల ప్రచారానికి తీసుకొచ్చినా ఒక్క మున్సిపాలిటీ అయినా గెలుస్తారా? కాంగ్రెస్ సత్తా ఏంటో భాజపాకు చూపిస్తాం. భాజపా, బీఆర్ఎస్ బంధం ఫెవికాల్ బంధం కాదా?. లోక్సభ ఎన్నికల్లో బీఆర్ఎస్ అవయ వదానం చేసింది. ఓట్లు, సీట్లు దానం చేసి 8 చోట్ల భాజపా ఎంపీలను గెలిపించారు. 8 చోట్ల డిపాజిట్లు కోల్పోయినా తామే గెలుస్తామని



బీఆర్ఎస్ రంకెలేస్తోంది. బీఆర్ఎస్ రూ.లక్ష కోట్లతో నిర్మించిన కాళేశ్వరం.. మూడేళ్లలోనూ కూలేశ్వరం అయింది. కాళేశ్వరాన్ని బీఆర్ఎస్ ఏటీఎంలా వాడుకుందని మోదీ, అమిత్ షా స్వయంగా చెప్పారు. కానీ, కాళేశ్వరంపై సీబీఐ విచారణ జరిపించాలని అసెంబ్లీలో తీర్మానం చేసి పంపిస్తే.. ఇప్పటి వరకు కేంద్రం స్పందించలేదు. దీనిపై కేంద్ర మంత్రులు బండి సంజయ్, కిషన్ రెడ్డి సమాధానం చెప్పాలి” అని సీఎం డిమాండ్ చేశారు. సభలో మంత్రులు శ్రీధర్ బాబు, అడ్డూరి లక్ష్మణ్, తుమ్మల నాగేశ్వరరావు, పొన్నం ప్రభాకర్ తదితరులు పాల్గొన్నారు. రాజకీయాల్లో డబ్బుతో కాదు.. నమ్మకంతో గెలుస్తాం: రాజకీయాల్లో

డబ్బులతో కాదు.. నమ్మకంతోనే గెలుస్తామని మున్సిపల్ ఎన్నికల బరిలో దిగిన కాంగ్రెస్ పార్టీ అభ్యర్థులకు ముఖ్యమంత్రి రేవంత్ రెడ్డి సూచించారు. ‘ప్రజలకు నమ్మకం కలిగించండి.. అదొక్కటే మిమ్మల్ని గెలిపిస్తుంది’ అని వారికి స్పష్టం చేశారు. అలాగే మున్సిపల్ ఎన్నికల బరిలో నిలిచిన అభ్యర్థులతో సీఎం రేవంత్ రెడ్డి సమావేశమయ్యారు. ఈ సందర్భంగా వారితో ముఖ్యమంత్రి రేవంత్ మాట్లాడుతూ.. ఇవి కార్యకర్తల ఎన్నికలని తెలిపారు. కార్యకర్తలకు సమచిత స్థానం ఇచ్చినప్పుడే పార్టీ బలపడుతుందని పేర్కొన్నారు. ఈ ఎన్నికలను ప్రతిష్టాత్మకంగా తీసుకోవాలని నేతలకు ఆయన సూచించారు.

మున్సిపల్ ఎన్నికలు.. ఆ రెండు రోజులు సెలవు?



హైదరాబాద్ : తెలంగాణ రాష్ట్రవ్యాప్తంగా మున్సిపల్ ఎన్నికల సగరా మోగడంతో, పోలింగ్ మరియు కౌంటింగ్ రోజులలో సెలవుల అంశంపై సర్వత్రా ఆసక్తి నెలకొంది. రాష్ట్రంలోని 7 మున్సిపల్ కార్పొరేషన్లు మరియు 116 మున్సిపాలిటీల్లో ఈ సెల 11వ తేదీన (ఫిబ్రవరి 11, 2026) ఒకే విడతలో పోలింగ్ జరగనుంది. ఈ నేపథ్యంలో, ఓటర్లు తమ ఓటు హక్కును స్వేచ్ఛగా వినియోగించుకునేలా ప్రభుత్వం ఆయా ప్రాంతాల్లోని విద్యాసంస్థలు మరియు కార్యాలయాలకు సెలవు ప్రకటించే అవకాశం ఉంది. సాధారణంగా ఎన్నికల పోలింగ్ కేంద్రాలుగా పాఠశాలలను వినియోగిస్తారు కాబట్టి, విద్యార్థులకు ఆ రోజు సెలవు దాదాపు ఖాయంగా కనిపిస్తోంది.

కేవలం పాఠశాలలకే కాకుండా, మున్సిపల్ పరిధిలోని ప్రభుత్వ మరియు ప్రైవేట్ సంస్థల ఉద్యోగులకు కూడా ఓటు వేసేందుకు వీలుగా వేతనంతో కూడిన సెలవు గ్రాహ్యం అవ్వాలి (నోటీఫికేషన్) ఇచ్చే దిశగా ప్రభుత్వం యోచిస్తోంది. బట్టి కంపెనీలు, వాణిజ్య సంస్థలు మరియు ఇతర ప్రైవేట్ పరిశ్రమలలో పనిచేసే సిబ్బందికి ఈ హాల్డే వర్షించే అవకాశం ఉంది. పోలింగ్ జరిగే ఫిబ్రవరి 11తో పాటు, ఓట్ల లెక్కింపు జరిగే ఫిబ్రవరి 13న కూడా కొన్ని ప్రాంతాల్లో పరిమిత సెలవు లేదా పాఠశాలలకు సెలవు ప్రకటించే అవకాశముందని అధికార వర్గాల సమాచారం. దీనిపై స్పష్టమైన మార్గదర్శకాలతో కూడిన అధికారిక ఉత్తర్వులు ఒకటి లేదా రెండు రోజుల్లో వెలువడునున్నాయి. ఎన్నికల సంఘం షెడ్యూల్డ్ ప్రకారం, ఫిబ్రవరి 11న ఉదయం నుంచి సాయంత్రం వరకు పోలింగ్ జరుగుతుంది. ఒకవేళ ఎక్కడైనా అనివార్య కారణాల వల్ల పోలింగ్ ఆగితే, ఫిబ్రవరి 12న రీ-పోలింగ్ నిర్వహిస్తారు. ఇక ఫిబ్రవరి 13న ఓట్ల లెక్కింపు చేపట్టి, అదే రోజు ఫలితాలను ప్రకటిస్తారు. ఈ రెండు కీలక రోజుల్లో శాంతిభద్రతల పరిరక్షణ కోసం మరియు ఎన్నికల సిబ్బందికి ఆటంకం కలగకుండా ఉండేందుకు ప్రభుత్వం సెలవుల విషయంలో తుది నిర్ణయం తీసుకోనుంది. ఎన్నికలు జరిగే ప్రాంతాల్లోని ప్రజలు ఈ సెలవుల అవేదట్స్ కోసం స్థానిక యంత్రాంగం ఇచ్చే ప్రకటనలను గమనించాలని అధికారులు సూచిస్తున్నారు.



తులం బంగారం వచ్చిన వారు కాంగ్రెస్కు ఓటేయండి: కేటీఆర్

రాజన్న సిరిసిల్ల జిల్లా, ఫిబ్రవరి 05: తెలంగాణ రాష్ట్రంలో మున్సిపల్ ఎన్నికల ప్రచారం జోరుగా సాగుతోంది. ప్రధాన పార్టీలకు చెందిన కీలక నేతలు ప్రచారంలో పుల్ బీజీగా ఉన్నారు. ఇవాళ(గురువారం) సిరిసిల్ల పట్టణం బివైనగర్ లో మున్సిపల్ ఎన్నికల ప్రచారంలో మాజీ మంత్రి, బీఆర్ఎస్ నేత కేటీఆర్ పాల్గొన్నారు. కాంగ్రెస్కు ఓటేస్తే సిరిసిల్లా జిల్లాను తీసిస్తారని ఆయన విమర్శించారు. ‘ఓవైపు అభివృద్ధి చేసిన బీఆర్ఎస్, మరోవైపు ఇచ్చిన హామీలు మరచిన కాంగ్రెస్, ఎప్పుడో ఒకసారి దేవుని పేరు చెప్పుకుని వచ్చే బీజేపీ పార్టీలు ఉన్నాయి. ఎవరికి ఓటు వేయ్యాలో మీరే నిర్ణయించుకోవాలి’ అని కేటీఆర్ అన్నారు. కాంగ్రెస్ వాళ్లు తులం బంగారం ఇస్తానన్నారు. కానీ, వాళ్లు ఉన్న వున్నైలు ఎత్తుకు పోయే రకం. నాపై కోపంతో బతుకుమ్మ బీరలు బంద్ చేశారు. నేతన్నల బతుకుదురువుపై దెబ్బ కొట్టారు. దేవుని గుడి వద్ద ఉండి అడుక్కునేవారిలాగా, దేవుని పేరుతో ఓట్లుడుక్కోవడానికి మాత్రమే బీజేపీ వారే వస్తారు. అలానే కాంగ్రెస్ కు ఓటేస్తే సిరిసిల్ల జిల్లాను తీసిస్తారు. తులం బంగారం వచ్చిన వారు కాంగ్రెస్ కు ఓటేయండి, రానివారు బీఆర్ఎస్ కు ఓటేయండి. సిరిసిల్ల బతుకుదురువు లేకుండా చేసింది. గట్టి బుద్ధి చెప్పాలి’ అని కేటీఆర్ తెలిపారు.

జిల్లిక వ్యవస్థను గాడినపెట్టేటన్నారు!

గత ప్రభుత్వాల కారణంగా భారత్ 6వ స్థానం నుంచి 11కు పడిపోయింది

రాజ్యసభలో సుదీర్ఘ ప్రసంగం చేసిన ప్రధాని మోదీ

న్యూఢిల్లీ: రాష్ట్రపతి ద్రౌపది ముర్ము బడ్జెట్ ప్రసంగంపై ధన్యవాదాలు తెలిపే తీర్మానంపై ప్రధాని మోదీ రాజ్యసభలో ప్రసంగించారు. విపక్ష నేతల నిరసనలు, నినాదాల నడుమ ప్రధాని ప్రసంగించారు. ఆ తరువాత కొద్ది సేపటికే విపక్షాలు వాకోట్ చేశాయి. అయితే, ప్రధాని మాత్రం తన ప్రసంగాన్ని కొనసాగించారు. వికసిత్ భారత్ లక్ష్యం దిశగా దేశం ప్రస్తుతం దూసుకెళ్తున్న తోందని ప్రధాని మోదీ అన్నారు. ప్రస్తుతం అన్ని జీవిత పార్శ్వాల్లో, వర్గాల్లో మార్పులు కనిపిస్తున్నాయని అన్నారు. సరైన దిశలో దేశం ముందుకు సాగుతోందని అన్నారు. స్వాతంత్ర్యం తొలి నాళ్లలో భారత్ ప్రపంచంలో 6వ అతిపెద్ద ఆర్థిక వ్యవస్థగా ఉండేదని అన్నారు. కానీ, మునుపటి ప్రభుత్వాల విధానాల కారణంగా 2014 నాటికి 11వ స్థానికి పడిపోయిందని అన్నారు.

వలుదేశాలతో ట్రేడ్ డీల్స్.. ప్రపంచంలో భారత్ వరపతి పెరుగుతోందని అన్నారు. ఈయూ సహా 27 దేశాలతో భారత్ అనేక ఒప్పందాలు చేసుకుందని గుర్తు చేశారు. 9 దేశాలతో ట్రేడ్ డీల్ చేసుకుంటున్నామని చెప్పారు. రీఫార్మ్స్.. పెర్మార్మ్స్.. ట్రాన్స్ఫార్మ్ దిశగా భారత్ సాగుతోందని అన్నారు. ఉత్పత్తి రంగంలో అనేక విజయాల సాధించామని చెప్పారు. ఎక్స్ప్రెస్ వేగంతో సంస్కరణలను తమ ప్రభుత్వం అమలు చేస్తోందని అన్నారు. భారత్లో ప్రతిభావంతమైన యువతకు కొరత లేదని వ్యాఖ్యానించారు. రానున్న 25 ఏళ్లు భారత్కు అత్యంత కీలకమని వ్యాఖ్యానించారు. దేశ ప్రగతి నాధనలో వెనకడుగు వేసేది లేదని కూడా తేల్చి చెప్పారు. ప్రపంచానికి ఆకాశిరణం.. ఒకప్పుడు భారత్ బలహీనమైన ఐదు ఆర్థిక వ్యవస్థల్లో ఒకటిగా ఉండేదని అన్నారు. ప్రస్తుతం మూడవ



అతిపెద్ద ఆర్థిక వ్యవస్థగా మారుతోందని చెప్పారు. ప్రపంచ సవాళ్లకు భారత్ పరిష్కారాలు చూపించే స్థితిలో నిలిచి ఒక ఆకాశిరణంగా మారిందని అన్నారు. అధిక వృద్ధి రేటు, తక్కువ ద్రవ్యోల్బణం కలగలిసిన అరుదైన స్థితిలో భారత్ ఉందని అన్నారు. మునుపటి ప్రభుత్వాల తప్పులను సరిచేసేందుకే అధిక శాతం తమ శక్తిోక్తులను వినియోగించాల్సి వస్తోందని అన్నారు. గత ప్రభుత్వాల కారణంగా మూటగట్టుకున్న ప్రతికూల అభిప్రాయాన్ని తొలగించుకుంటున్నామని అన్నారు. ఈ నష్టాన్ని సరిచేసేలా భవిష్యత్తుకు తగిన విధానాలతో ముందుకు సాగుతున్నామని చెప్పారు. గ్లోబల్ సౌత్కు గొంతుకా.. గ్లోబల్ సౌత్గా పేరు వద్ద దేశాల తరపున భారత్ అంతర్జాతీయ వేదికలపై బలంగా తన వాణిని వినిపిస్తోందని ప్రధాని మోదీ అన్నారు. ప్రపంచదేశాలకు విశ్వసనీయ భాగస్వామిగా భారత్ అవతరించిందని చెప్పారు. కాంగ్రెస్కు దౌర్భాగ్యత లేదని విమర్శించారు. ఫలితంగా భారత్ చాలా కాలం పాటు కష్టాలు పడిందన్నారు. ఓటు బ్యాంకు రాజకీయాల కారణంగా వ్యవస్థలు

బలహీనపడతాయని అన్నారు. ప్రపంచంలో అగ్రగామి దేశాలు భారత్తో వాణిజ్య ఒప్పందాల కోసం ఉత్సుకతతో ఉన్నాయని చెప్పారు. ఈయూ ట్రేడ్ డీల్తో ప్రపంచంలో స్థిరత్వంపై వివిధ దేశాలకు నమ్మకం పెరిగిందని అన్నారు. అమెరికాతో ఒప్పందంతో ఈ భావన మరింత బలపడిందని వ్యాఖ్యానించారు. ప్రధాని ప్రసంగం లేకుండానే.. లోక్సభలో తీర్మానానికి ఆమోదం... లోక్సభలో అనూహ్య ఘట్టం చోటుచేసుకుంది. రాష్ట్రపతి ప్రసంగంపై ధన్యవాదాలు తెలిపే తీర్మానాన్ని లోక్సభ ఆమోదించింది. అయితే, ప్రధాని సరేంద్ర మోదీ ప్రసంగం లేకుండానే దీనికి ఆమోదం తెలవడం గమనార్హం. ప్రతిపక్ష నేతల నిరసనలతో ప్రధాని ప్రసంగించకుండానే సభ నిన్ను వాయిదా పడింది. నేడు సభ మొదలైన తర్వాత ధన్యవాద తీర్మానాన్ని ఆమోదించినట్లు స్పీకర్ ప్రకటించారు. ఇవాళే బడ్జెట్పై చర్చ ప్రారంభమయ్యే అవకాశం ఉంది. మరోవైపు రాజ్యసభలోనూ అధికార, విపక్ష నేతల మధ్య వాగ్వాదం చోటుచేసుకోవడంతో సభ వాయిదా పడింది.

